

திறமைச் சித்தி எய்துவதற்கு, உங்களுடைய கணக்கில் சகல பொக்கிஷங்களையும் சேமித்து, சம்பூரணமானவர் ஆகுங்கள்.

பாப்தாதா இன்று எந்த ஒன்றுகூடலைப் பார்க்கிறார்? இன்றைய ஒன்றுகூடலில், குழந்தைகளான நீங்கள் ஒவ்வொருவரும் அழியாத பொக்கிஷங்களுடன் அதி உயர்ந்தவராகவும், அதி செல்வந்தராகவும் இருக்கிறீர்கள். உலகிலுள்ள மக்கள் எத்தனை செல்வந்தர்களாக இருந்தாலும், அவர்கள் ஒரு பிறப்பிற்கே செல்வந்தர்களாக இருக்கிறார்கள். அந்த ஒரு பிறவியிலும் அவர்கள் செல்வந்தர்களாகவே இருப்பார்கள் என்பதற்கு எந்தவித உத்தரவாதமும் கிடையாது. அவர்கள் உலகிலேயே அதி செல்வந்தர்களாக இருந்தாலும், அதுவும் ஒரேயொரு பிறப்பிற்கே ஆகும். ஆனால் நீங்களோ பல பிறவிகளுக்கு நீங்களே அதிசெல்வந்தர்கள் என்று நம்பிக்கையுடனும், போதையுடனும் கூறுகிறீர்கள். ஏனெனில் நீங்கள் சகல அழியாத பொக்கிஷங்களாலும் நிறைந்திருக்கிறீர்கள். இந்த வேளையின் ஒரு நாளைக்குரிய முயற்சியால், உங்களால் மகத்தான வருமானத்தைச் சம்பாதிக்க முடியும் என்பதை நீங்கள் அனைவரும் அறிவீர்கள். ஒரு நாளில் எவ்வளவற்றைச் சம்பாதிக்க முடியும் என்பதை நீங்கள் அறிவீர்களா? இந்தக் கணக்கை நீங்கள் புரிந்துகொண்டிருக்கிறீர்களா? ஒவ்வோர் அடியிலும் பல மில்லியன்களைச் சம்பாதிப்பதில் நீங்கள் அனுபவசாலிகளாக இருப்பதனால், இந்தக் கூற்று நினைவு கூரப்படுகிறது. எனவே, தந்தையையும், அவரின் ஞானத்தையும் அறிந்திருப்பதன் மூலம், அவரை நினைவு செய்வதன் மூலம் உங்களால் ஒரு நாளில் எடுத்துவைக்கும் ஒவ்வோர் அடியிலும் பல மில்லியன்களைச் சேமிக்க முடியும். எனவே, நினைவில் எத்தனை அடிகளை நீங்கள் எடுத்து வைத்தாலும், அத்தனை பலமில்லியன் மடங்கினை நீங்கள் சேமிப்பீர்கள். இத்தகைய வருமானத்தைச் சம்பாதிப்பவர் யாராவது இருக்கிறாரா? அல்லது இத்தகைய கணக்கில் இந்தப் பொக்கிஷங்களைச் சேமிப்பவர் இருக்கிறாரா? யாராவது இருக்கிறார்களா? உலகம் முழுவதற்கும் கூற்றுலா சென்று பாருங்கள்! உங்களைத் தவிர வேறு எவராலும், இந்தளவினைச் சேமிக்க முடியாது. இதனாலேயே, தந்தை கூறுகிறார்: இறைவனால் அதிமேன்மையாக்கப்பட்ட உங்களுடைய பாக்கியத்தின் மேன்மையான விழிப்புணர்வைப் பேணுங்கள்.

உங்களுடைய பொக்கிஷங்களை நீங்கள் அறிவீர்களா? தற்சமயத்திற்குரிய உங்களுடைய பொக்கிஷத்தை, இந்த சங்கமயுகம் எத்தனை மேன்மையானது என்பதை நீங்கள் அறிவீர்களா? இந்த வேளையில் நீங்கள் விரும்பும் எத்தகைய பேறுகளையும் தந்தையிடமிருந்து உங்களால் பெற்றுக் கொள்ள முடியும். ஏனெனில், நீங்களே சகல உரிமைகளையும் கொண்டிருப்பவர்கள் ஆவீர்கள். நீங்கள் சகல உரிமைகளையும் பெற்றிருக்கிறீர்கள், அல்லவா? உங்களுடைய ஒவ்வொரு மேன்மையான எண்ணங்களும் பொக்கிஷம் ஆகும்! நேரமும் மகத்தான பொக்கிஷமே. உங்களுடைய எண்ணங்களும் மேன்மையான பொக்கிஷமே! சகல சக்திகளும், சகல பொக்கிஷங்களிலும் மகத்தான பொக்கிஷம் ஆகும். ஒவ்வொரு ஞான இரத்தினமும் மேன்மையான பொக்கிஷம் ஆகும்! ஒவ்வொரு நற்குணமும் மேன்மையான பொக்கிஷம் ஆகும்! உலகிலுள்ள மக்களும், இறைவனின் நினைவில் விடும் ஒவ்வொரு மூச்சும் தகுதிவாய்ந்தது என்று நம்புகிறார்கள். எனவே, உங்கள் அனைவரினதும் மூச்சே, வெற்றிக்கான சுருக்கம் ஆகும். அவை வீணாகக்கூடாது. நீங்கள் எடுக்கும் ஒவ்வொரு மூச்சிலும் வெற்றிக்கான உரிமை அடங்கியுள்ளது. எவ்வாறாயினும், பாப்தாதா சகல பொக்கிஷங்களையும் குழந்தைகளான உங்கள் அனைவருக்கும் சமமாகப் பகிர்ந்து அளித்துள்ளார். உங்களுக்கு அவை சமமாக வழங்கப்பட்டுள்ளன. பாப்தாதா சிலருக்கு ஒரு மடங்கையும், சிலருக்கு பத்து மடங்கையும், ஏனையோர்களுக்கு நூறு மடங்கையும் வழங்குவதில்லை. குழந்தைகளான உங்கள் அனைவருக்கும் சகல பொக்கிஷங்களையும் அருளும் அருள்பவர், நீங்கள் பிராமணர்களான உடனேயே அவற்றைச் சமமாகவே வழங்குகிறார். ஆனால், அந்தப் பொக்கிஷங்களை நீங்கள் எந்தளவிற்குச் சேமிக்கிறீர்கள் அல்லது வீணாக்குகிறீர்கள் என்பதிலேயே தங்கியுள்ளது. ஒவ்வொரு நாளும், நாள் முழுவதும் நீங்கள் எவ்வளவற்றைச் சேமிக்கிறீர்கள் என்றும், எவ்வளவற்றை வீணாக்குகிறீர்கள் என்றும் சோதித்துப் பாருங்கள். இதை நீங்கள் சோதித்துப் பார்த்தீர்களா? நீங்கள் நிச்சயமாக இதைச் சோதித்துப் பார்க்க வேண்டும். ஏன்? ஏனெனில், அவை ஒரு பிறவிக்குரியவை மட்டுமல்ல. ஆனால் ஒவ்வொரு பிறவிக்கும் உரியவை. நீங்கள் பல பிறவிகளுக்காகச் சேமிக்க வேண்டியது அவசியமாகும். சேமிப்பது எவ்வாறு என்பதை நீங்கள் அறிவீர்களா? இது மிகவும் இலகுவானது. தொடர்ந்து பூச்சியத்தைப் போடுங்கள். நீங்கள் பூச்சியத்தை நினைவு செய்யும்போது, சேமிப்பீர்கள். பௌதீகச் செல்வத்தைப் பொறுத்தவரை, '1' என்ற இலக்கத்தின் பின்னால் நீங்கள் தொடர்ந்து பூச்சியங்களை இட்டால், அந்த எண்ணிக்கை தொடர்ந்து அதிகரித்துக் கொண்டே இருக்கும். அதேபோன்று, ஒவ்வோர் ஆத்மாவும் புள்ளியே. தந்தையும் புள்ளியானவரே. கடந்து சென்றுவிட்ட நாடகமும் முற்றுப்புள்ளியே. அதுவும் ஓர் புள்ளியே. நீங்கள் ஒவ்வொரு பொக்கிஷத்தையும் புள்ளி என்ற விழிப்புணர்வுடன் நினைவு செய்தால், உங்களுடைய கணக்கில் நீங்கள் தொடர்ந்து சேமிப்பீர்கள். உங்களுக்கு இந்த அனுபவம் உள்ளதா? நீங்கள் புள்ளி (முற்றுப்புள்ளி) ஒன்றை இட்டதும், உங்களுடைய பொக்கிஷங்களை வீணாக்குவதை நிறுத்துவீர்கள். அவற்றை சேமிக்க ஆரம்பிப்பீர்கள். எவ்வாறு முற்றுப்புள்ளி இடுவது என்று நீங்கள் அறிவீர்களா? சிலவேளைகளில் நீங்கள் முற்றுப்புள்ளி இட முயற்சி செய்கிறீர்கள். ஆனால், முற்றுப்புள்ளி இடுவதற்குப் பதிலாக, நீங்கள் நீண்டதொரு கோட்டை வரைகிறீர்கள். முற்றுப்புள்ளிக்குப் பதிலாக, அது கேள்விக்குறி ஆகுகிறது. அது வியப்புக்குறி ஆகுகிறது. உங்களுடைய கணக்கில் சேமிப்பதற்கான வழிமுறை, முற்றுப்புள்ளி இடுவதாகும். உங்களுடைய கணக்கை வீணாக்குவதற்கான வழிமுறை, நீண்ட கோட்டை, கேள்விக்குறியை அல்லது வியப்புக் குறியைப் போடுவதாகும். எனவே, எது இலகுவானது? முற்றுப்புள்ளி இடுவதே. இதைச் செய்வது மிகவும்

இலகுவானது. நீங்கள் சுயமரியாதையையும், தந்தையின் நினைவையும் கொண்டிருந்தால், உங்களால் வீணானவை எவற்றுக்கும் முற்றுப்புள்ளி இடக்கூடியதாக இருக்கும்.

தினமும் அமிர்தவேளையில் இந்த மூன்று புள்ளிகளின் விழிப்புணர்வுத் திலகத்தையும் உங்களில் இட்டால், உங்களின் பொக்கிஷங்களில் ஒன்றேனும் வீணாக்கப்பட மாட்டாது என்று பாப்தாதா முன்னரே உங்களுக்குக் கூறியுள்ளார். உங்களுடைய பொக்கிஷங்கள் அனைத்தும் ஒவ்வொரு கணமும் தொடர்ந்து சேமிக்கப்படும். குழந்தைகளான உங்கள் அனைவரினதும் ஒவ்வொரு பொக்கிஷத்தையும் பார்ப்பதற்கு பாப்தாதா அட்டவணையைப் பார்க்கிறார். அந்த அட்டவணையில் பாபா எதைப் பார்க்கிறார்? இன்றுவரை, உங்களுடைய கணக்குகள் சேமிக்கப்பட வேண்டிய அளவிற்குச் சேமிக்கப்படவில்லை. உங்களுடைய நேரமும், எண்ணங்களும், வார்த்தைகளும் வீணாக்கப்படுகின்றன. நீங்கள் அசையும்போதும், நடக்கும்போதும், இந்த நேரத்தின் முக்கியத்துவம், உங்களுடைய விழிப்புணர்வில் அது இருக்க வேண்டிய அளவிற்கு வெளிப்பட்டதாக இல்லை. நீங்கள் தொடர்ந்து நேரத்தின் முக்கியத்துவத்தை நினைவு செய்வதுடன், அதை வெளிப்படுத்திய வண்ணம் இருந்தால், உங்களால் உங்களுடைய நேரத்தை மிகவும் பயனுள்ள முறையில் உபயோகிக்கக் கூடியதாக இருக்கும். நீங்கள் நாள் முழுவதும் உங்களுடைய நேரத்தைச் சாதாரணமான முறையிலேயே கழிக்கிறீர்கள். நீங்கள் அதைத் தவறான முறையில் செலவழிப்பதில்லை. ஆனால் சாதாரணமான முறையில் உபயோகிக்கிறீர்கள். அதேபோன்று, நீங்கள் உருவாக்கும் எண்ணங்களும் தீயவை அல்ல. ஆனால் அவை வீணானவையாக உள்ளன. ஒரு மணிநேரத்திற்கு உங்களுடைய சோதித்துப் பாருங்கள். ஒவ்வொரு மணிநேரத்திலும் எவ்வளவு நேரத்தை நீங்கள் சாதாரணமான முறையில் கழிக்கிறீர்கள்? எத்தனை சாதாரணமான எண்ணங்களை உருவாக்குகிறீர்கள்? அந்த வேளையில் நீங்கள் எதையும் சேமிப்பதில்லை. பாப்தாதா தொடர்ந்து சமீக்கைகளை வழங்கும்போது, நீங்கள் பாப்தாதாவை அதிகளவில் சமாதானப்படுத்த முயலுகிறீர்கள். 'பாபா, நான் மிகச்சில எண்ணங்களையே கொண்டிருந்தேன். அதிகளவில் அல்ல! இதைப் பற்றி சில எண்ணங்களே உருவாக்கினேன். நான் முழுமை அடைவேன். நான் ஓகே ஆகவேன். இன்னமும் முடிவு வரவில்லை. அதற்கு இன்னமும் சிறிது காலம் எஞ்சியுள்ளது. எனவே, அந்த நேரத்தில் நான் முழுமை ஆகிவிடுவேன்' என்று நீங்கள் கூறுகிறீர்கள். எவ்வாறாயினும், நீங்கள் இவற்றை நீண்ட காலத்திற்குச் சேமிக்க வேண்டும் என்று பாப்தாதா மீண்டும் மீண்டும் உங்களுக்குக் கூறியுள்ளார். 'எனது சேமிப்புக் கணக்கு இறுதி நேரத்திலேயே நிரம்பும், அந்த நேரம் வரும்போதே நான் அவ்வாறு ஆகவேன்' என்று நீங்கள் கூறுகிறீர்கள். நீண்ட காலத்திற்கு நீங்கள் எதையாவது சேமித்தால் மட்டுமே, அது நீண்ட காலத்திற்கு நிலைத்திருக்கும். நீங்கள் என்ன ஆஸ்தியைக் கோருவீர்கள் என்று உங்களைக் கேட்கும்போது, நீங்கள் அனைவருமே 'இலக்ஷ்மி அல்லது நாராயணன் ஆகவேன்' என்றே கூறுகிறீர்கள். வெள்ளி யுகத்தில் ஏதாவதாக வரவிரும்புகிறீர்களா என்று உங்கள் கரங்களை உயர்த்தும்படி பாபா உங்களைக் கேட்டால், நீங்கள் எவரும் கைகளை உயர்த்த மாட்டீர்கள். ஆனால், நீங்கள் இலக்ஷ்மி அல்லது நாராயணன் ஆக விரும்புகிறீர்களா என்று பாபா உங்களைக் கேட்டால், அனைவருமே உங்கள் கரங்களை உயர்த்துகிறீர்கள். நீண்ட காலத்திற்கு இந்தப் பொக்கிஷங்களை உங்களுடைய கணக்கில் நீங்கள் சேமித்து வந்தால், உங்களுடைய முழுமையான ஆஸ்தியை நீங்கள் பெறுவீர்கள். ஒரு சில பொக்கிஷங்களை மட்டும் நீங்கள் சேமித்திருந்தால், எவ்வாறு நீங்கள் உங்களுடைய முழுமையான ஆஸ்தியைப் பெறுவீர்கள்? இதனாலேயே, இப்பொழுதில் இருந்தே, உங்களால் முடிந்தளவிற்கு சகல பொக்கிஷங்களையும் நீங்கள் சேமிக்க வேண்டும். 'அது நிகழும், அவை வரும்' என்று கூறி, அதை எதிர்காலத்திற்காக விட்டுவிடாதீர்கள். இப்போதே நீங்கள் இதைச் செய்யவேண்டும்! இதுவே திடசங்கற்பம் எனப்படுகிறது. நீங்கள் அமிர்தவேளையில் நல்லதொரு ஸ்திதியில் நினைவில் அமர்ந்திருக்கும்போது, இது அது எனப் பல விடயங்களை நீங்கள் செய்வீர்கள் என உங்களுடைய இதயபூர்வமாகச் சத்தியம் செய்கிறீர்கள். நீங்கள் அற்புதங்களைச் செய்துகாட்டுவீர்கள் என்றும் கூறுகிறீர்கள். அது நல்லதொரு விடயமே! நீங்கள் மேன்மையான எண்ணங்களைக் கொண்டிருக்கிறீர்கள்! எவ்வாறாயினும், பாப்தாதா கூறுகிறார்: நீங்கள் சத்தியம் செய்த அனைத்தையும் இப்போது நடைமுறையில் கொண்டுவருங்கள்! எதையும் வெறுமனே சத்தியம் செய்யாதீர்கள். ஆனால் உங்களுடைய சத்தியத்தை, உங்களுடைய எண்ணங்களிலும், வார்த்தைகளிலும், செயல்களிலும் நடைமுறைப்படுத்துங்கள். குழந்தைகளான நீங்கள் மிக நல்ல எண்ணங்களைக் கொண்டிருக்கிறீர்கள். அந்த வேளையில் பாப்தாதா உங்களைவிட்டு மிகவும் களிப்படைகிறார். ஏனெனில், நீங்கள் இதைச் செய்வீர்கள் அல்லது அவ்வாறு ஆகுவீர்கள் என்று கூறுவதன் மூலம், குறைந்தபட்சம் உங்களுடைய தைரியத்தையேனும் நீங்கள் பேணுகிறீர்கள். உங்களுடைய தைரியம் மிகவும் நன்றாக இருப்பதனால், பாப்தாதா அதைக் கண்டு களிப்படைகிறார். எவ்வாறாயினும், எதையாவது நடைமுறைப்படுத்துதல் என்று வரும்போது, அது சிலவேளைகளில் மட்டுமே நிகழுகிறது. ஒரு சத்தியத்தைச் செய்வது மிகவும் இலகுவானது. ஆனால் உங்களுடைய சத்தியத்தை நிறைவேற்றுதல் என்றால், அதை நடைமுறையில் செய்வதாகும். சத்தியங்களைச் செய்பவர்கள் பலர் இருக்கிறார்கள். ஆனால் அந்த சத்தியங்களை நிறைவேற்றுவதில் அவர்கள் வரிசைக்கிரமம் ஆகுகிறார்கள். நீங்கள் சிந்திப்பதையும், நடைமுறைப்படுத்துவதையும் சமமானதாக ஆக்குங்கள்! உங்களுடைய திட்டங்கள், நடைமுறையை ஒத்ததாக அமைய வேண்டும். உங்களால் இதைச் செய்ய முடியுமா?

இன்று, வர்த்தகர்கள் இங்கு வந்திருக்கிறார்கள். வர்த்தகர்கள் எவ்வாறு வர்த்தகம் செய்வது என்பதை அறிவார்கள். செல்வத்தை எவ்வாறு சேமிப்பது என்பதை நீங்கள் அறிவீர்கள், அல்லவா? பொறியியலாளர்களும், விஞ்ஞானிகளும் அனைத்தையும் நடைமுறையில் செய்கிறார்கள்.

கிராமப்புறங்களில் (நூறல்) இருந்து வந்திருப்பவர்களை பாப்தாதா ஆட்சியாளர்கள் (நூலேர்ஸ்) என்று அழைக்கிறார். ஏனெனில், நீங்கள் அந்தப் பணியைச் செய்யாதிருந்தால், எவராலும் தங்கள் பணிகளைச் செய்ய முடியாதிருந்திருக்கும். எனவே, இங்கு வந்திருக்கும் மூன்று துறைகளைச் சார்ந்தவர்களும் அனைத்தையும் நடைமுறையில் செய்பவர்கள் ஆவார்கள்.

நீங்கள் வெறுமனே பேசுபவர்கள் மட்டுமன்றி, நீங்கள் கூறுகின்ற அனைத்தையும் நடைமுறையில் செய்பவர்கள். எனவே, ஆத்மாக்களான நீங்கள் அனைவரும் உங்களுடைய சத்தியங்களை நடைமுறைப்படுத்துவதன் மூலம் உங்கள் சத்தியங்களைப் பூர்த்தி செய்கிறீர்கள், அல்லவா? அல்லது, நீங்கள் வெறுமனே சத்தியங்களை மட்டும் செய்பவர்களா? சத்தியத்தைச் செய்யும் வேளையில், உங்களுடைய தைரியத்தைக் காட்டி நீங்கள் பாப்தாதாவை மகிழ்விக்கிறீர்கள். ஒவ்வொரு குழந்தையும் செய்த சத்தியங்களின் கோப்பினை பாப்தாதா வைத்திருக்கிறார். மேலே சூட்சும வதனத்தில் உங்களுடைய சத்தியங்களின் கோப்புகளைக் களஞ்சியப்படுத்துவதற்கு அலுமாரிகளோ அல்லது இடங்களோ கிடையாது. சிலவேளைகளில், பாப்தாதா சடுதியாகத் தனது அலெளகீகத் தொலைக்காட்சியைப் போட்டுப் பார்க்கிறார். அதை அவர் எல்லா வேளையும் போட்டு வைத்திருப்பதில்லை! சிலவேளைகளில் அவர் அதைப் போடுகிறார். அப்போது அனைத்தையும் அவரால் கேட்க முடிகிறது. நீங்கள் உங்களுக்கிடையே பேசுவதையும் அவரால் செவிமடுக்க முடிகிறது. இதனாலேயே, பாப்தாதா கூறுகிறார்: வீணாக்காமல் சேமிப்புக் கணக்கில் சேமியுங்கள்.

பிராமணராக இருத்தல் என்றால், அலெளகீகமானவர் என்று அர்த்தம். பிராமண வாழ்க்கையின் முக்கியத்துவம் மிகவும் மகத்தானது. நீங்கள் பல மகத்தான பேறுகளைப் பெற்றிருக்கிறீர்கள். உங்களின் சுய மரியாதை மிகவும் மேன்மையானது. சங்கமயுகத்தில் தந்தைக்குச் சொந்தமாக இருப்பது மகத்தான பலமில்லியன் மடங்கு பாக்கியம் ஆகும். இதனாலேயே, உங்களுடைய பொக்கிஷம் ஒவ்வொன்றும் எத்தனை முக்கியம் வாய்ந்தது என்பதை நீங்கள் உணர வேண்டும். நீங்கள் சொற்பொழிவுகள் ஆற்றும்போது, சங்கமயுகத்தை மிகவும் புகழுகிறீர்கள். சங்கமயுகத்தின் புகழின் தலைப்பில் உங்களைப் பேசும்படி யாராவது கேட்டால், எவ்வளவு நேரத்திற்கு உங்களால் அதைச் செய்ய முடியும்? உங்களால் ஒரு மணிநேரத்திற்கு அதைப் பற்றிப் பேச முடியுமா? ஆசிரியர்களே, கூறுங்கள்! இதைச் செய்யக் கூடியவர்கள் உங்கள் கைகளை உயர்த்துங்கள்! அதன் முக்கியத்துவத்தைப் பற்றி நீங்கள் மற்றவர்களிடம் பேசுகிறீர்கள். இந்த நேரம் எத்தனை முக்கியம் வாய்ந்தது என்பதையும் நீங்கள் மிக நன்றாக அறிவீர்கள். அது எத்தனை முக்கியத்துவம் வாய்ந்தது என்பது உங்களுக்குத் தெரியாது என்று பாப்தாதா கூறவில்லை. இதைப் பற்றி உங்களால் மற்றவர்களுக்குக் கூறக்கூடியதாக இருக்கும்போது, அதை நீங்களும் அறிந்திருப்பீர்கள். அது அமிழ்ந்திருக்கிறது, அவ்வளவே. இதைப் பற்றிய உங்களுடைய விழிப்புணர்வானது, சிலவேளைகளில் அதிகளவிலும், ஏனைய வேளைகளில் குறைந்த அளவிலும் வெளிப்பட்ட நிலையில் இருக்கிறது. எனவே, உங்களுடைய இறை போதையை வெளிப்பட்ட நிலையில் வைத்திருங்கள். ‘ஆமாம், நான் அவ்வாறு ஆகவேண்டும்’ என்று கூறாதீர்கள். நீங்கள் நடைமுறையில் இவ்வாறு இருக்கிறீர்கள் என்பது உங்களுடைய விழிப்புணர்வில் இருக்க வேண்டும். நீங்கள் இதில் நம்பிக்கை வைத்திருக்கிறீர்கள். ஆனால் அந்த நம்பிக்கை உங்களுடைய ஆன்மீகப் போதையால் குறிப்பிடப்பட வேண்டும். எனவே, எல்லா வேளையும் போதை இருக்க வேண்டும். நீங்கள் யார் என்பதை அறியும் ஆன்மீக போதை இருக்க வேண்டும். இந்த போதை உங்களுக்குள் வெளிப்பட்ட நிலையில் இருக்கும்போது, ஒவ்வொரு விநாடியும் நீங்கள் தொடர்ந்து பொக்கிஷங்களைச் சேமிப்பீர்கள்.

எனவே, நீங்கள் சேமித்துள்ளவற்றைப் பார்ப்பதற்காக, பாப்தாதா உங்களுடைய சேமிப்புக் கணக்குகளைப் பார்த்தார். இன்று பாப்தாதா உங்களுடைய சேமிப்புக் கணக்குகளைப் பார்த்தனால், குறிப்பாக இதில் உங்கள் கவனத்தை ஈர்க்கிறார். காலம் சடுதியாக முடிவிற்கு வரப் போகிறது. அது எப்போது நிகழப்போகிறது என்று முன்கூட்டியே உங்களுக்குக் கூறப்படும் என்றோ, அந்த நேரத்தில் அனைத்தும் நன்றாக இருக்கும் என்றோ நினைக்காதீர்கள். காலத்தின் ஆதாரத்தை எடுத்து, காலம் அனைத்தையும் சரியாக்கும் என்றும், சரியான வேளையில் அனைத்தும் சரியாகும் என்று நினைப்பவர்களின் ஆசிரியர் யார்? காலமா அல்லது இறைவனா? இறைவனால் முழுமையாக்கப்படாமல், காலத்தால் முழுமை ஆக்கப்படுவருக்கு நீங்கள் என்ன கூறுவீர்கள்? காலம் உங்களுடைய அதிபதியா அல்லது கடவுள் உங்களுடைய ஆசிரியரா? நாடகத்திற்கேற்ப, உங்களை மாற்றுவதற்கு காலம் உங்களுக்குக் கற்பித்திருந்தால், அல்லது காலத்தின் அடிப்படையில் நீங்கள் உங்களை மாற்றிக் கொண்டால், நேரம் வரும்போது காலமே உங்களுடைய ஆசிரியராக இருந்ததனால், அதற்கேற்ற வெகுமதியையே நீங்கள் பெறுவீர்கள் என்பதை பாப்தாதா அறிவார். காலம் உங்களுக்காகக் காத்திருக்கிறது. நீங்கள் காலத்திற்காகக் காத்திருக்க வேண்டியதில்லை. காலம் படைப்பே. நீங்களே மாஸ்ரர் படைப்பாளிகள். எனவே, உங்களுடைய படைப்பானது அதன் படைப்பாளர்களுக்காகக் காத்திருக்க வேண்டும். மாஸ்ரர் படைப்பாளர்களான நீங்கள் காலத்திற்காகக் காத்திருக்கக்கூடாது. உண்மையில், என்ன சிரமம் உள்ளது? நீங்களே இலகுவான விடயத்தையும் சிரமமானதாக ஆக்குகிறீர்கள். இது கஷ்டமான விடயமல்ல. ஆனால் நீங்கள் அதைக் கஷ்டமானதாக ஆக்குகிறீர்கள். உங்களிடம் உள்ள சுமைகள் அனைத்தையும் சுமப்பதற்குத் தந்தை தயாராக இருக்கிறார். அவற்றை எவ்வாறு கையளிப்பது என்பதையே நீங்கள் அறியாமல் இருக்கிறீர்கள். நீங்கள் தொடர்ந்து அந்தச் சுமைகளைச் சுமக்கிறீர்கள். அதன்பின்னர் நீங்கள் களைப்படைந்து, தந்தையிடம் முறைப்பாடு

செய்கிறீர்கள். ‘நான் என்ன செய்வது? எவ்வாறு என்னால் இதைச் செய்யமுடியும்?’ என்று நீங்கள் கேட்கிறீர்கள். அந்தச் சமைகளை நீங்கள்தான் சுமக்கவேண்டும் என்று ஏன் நினைக்கிறீர்கள்? உங்களிடமிருந்து உங்களுடைய சமைகள் அனைத்தையும் எடுப்பதற்குத் தந்தை முன்வருகிறார். நீங்கள் 63 பிறவிகளாகச் சமைகளைச் சுமக்கும் பழக்கத்தைக் கொண்டிருப்பதனால், அந்தப் பழக்கத்தின் கட்டாயத்திற்கு உட்படுகிறீர்கள். இதனாலேயே நீங்கள் சிரமப்படுகிறீர்கள். சிலவேளைகளில் இது இலகுவாக இருப்பதையும், சிலவேளைகளில் அது சிரமமாக இருப்பதையும் நீங்கள் உணர்கிறீர்கள். உங்களுடைய பணி அனைத்தும் எல்லா வேளையும் இலகுவாக இருக்க வேண்டும் அல்லது எல்லா வேளையும் சிரமமாக இருக்க வேண்டும். ஏன் அது சிலவேளைகளில் இலகுவாகவும், ஏனைய வேளைகளில் சிரமமாகவும் உள்ளது? அதற்கு ஏதாவது காரணம் இருக்க வேண்டும். சிலவேளைகளில் நீங்கள் சிரமமாக உணர்வதற்கான காரணம் என்னவென்றால், உங்களுடைய பழக்கத்தின் கட்டாயத்திற்கு நீங்கள் உட்படுவதே ஆகும். தனது குழந்தைகள் சிரமப்பட வேண்டும் என்பதை ஏற்றுக் கொள்ள பாப்தாதா மறுக்கிறார். அவர் அதை விரும்பவில்லை. மாஸ்ரர் சர்வசக்திவான் எவ்வாறு எதையும் சிரமமாக உணர்வார்? உங்களுக்கு நீங்கள் என்ன பட்டத்தை வழங்குவீர்கள்? ‘சிரமப்படும் யோகிகள்’ என்பதா அல்லது ‘இலகு யோகிகள்’ என்பதா? அவ்வாறாயின், உங்கள் பட்டத்தை மாற்றிக் கொள்ளுங்கள். நீங்கள் இலகுயோகிகள் என்று இனிமேலும் உங்களால் கூறமுடியாது. நீங்கள் சிலவேளைகளில் இலகுயோகிகளாகவும், ஏனைய வேளைகளில் சிரமப்படும் யோகிகளாகவும் இருக்கிறீர்களா? யோகம் என்றால் என்ன? நீங்கள் செய்யவேண்டியதெல்லாம் பாபாவை நினைவு செய்வது மட்டுமே. நீங்கள் சக்திவாய்ந்த யோகம் செய்யும்போது, எதுவும் சிரமமானதாக இருக்கமாட்டாது. உங்களுடைய அன்பின் அக்கினியே யோகம் ஆகும். ஏதாவதொன்று எத்தனை சிரமமானதாக இருந்தாலும், உங்களுடைய அன்பின் அக்கினி அதை மாற்றிவிடும். இரும்பையும் நெருப்பால் மாற்றிவிட முடியும். எனவே, இந்த அன்பு அக்கினியால் சிரமமான ஒன்றை இலகுவானதாக ஆக்க முடியாதா? சில குழந்தைகள் பாபாவிற்குப் பல அற்புதமான விடயங்களைக் கூறுகிறார்கள். ‘குழல் இவ்வாறிருக்கும்போது, நான் என்ன செய்வது பாபா? எனது சகபாடி இவ்வாறிருக்கும்போது நான் என்ன செய்வது? நாம் அன்னத்தையும், நாரையையும் போன்று இருக்கிறோம். இந்தக் கடந்தகாலக் கர்மக்கணக்குகள் இருக்கும்போது நான் என்ன செய்வது?’ அதைப் போன்று பல மிகவும் அற்புதமான விடயங்களை நீங்கள் பாபாவிற்குக் கூறுகிறீர்கள். எனவே, தந்தை உங்களிடம் வினவுகிறார்: பிராமணர்களான நீங்கள் என்ன ஒப்பந்தத்தைச் செய்திருக்கிறீர்கள்? உலகை மாற்றுகின்ற ஒப்பந்தத்தை நீங்கள் எடுத்திருக்கிறீர்கள். உலகையே மாற்றுவார்களால், தங்களுக்குச் சிரமமாக இருக்கும் எதையும் மாற்ற முடியாதா?

எனவே, இன்றில் இருந்து நீங்கள் என்ன செய்வீர்கள்? நீங்கள் தொடர்ந்து உங்களுடைய சேமிப்புக் கணக்கில் சேமிப்பீர்கள். தாங்கள் இலகு யோகிகள் என்று கூறுபவர்கள் இப்போது தங்களை அவ்வாறே அனுபவம் செய்வார்கள். ஏதாவதொன்றைச் சிலவேளைகளில் இலகுவாகவும், ஏனைய வேளைகளில் சிரமமாகவும் உணர்ந்தால், அது களிப்பானதாக இருக்கமாட்டாது. பிராமண வாழ்க்கை என்றால் களிப்பான வாழ்க்கை ஆகும். சங்கமயுகம் களிப்பிற்கான யுகம் ஆகும். இது எந்தவொரு சமைகளையும் சுமப்பதற்கான யுகம் அல்ல. இது உங்களுடைய சமைகள் நீக்கப்படுவதற்கான யுகம் ஆகும். எனவே, உங்களுடைய பாக்கிய ரூபத்தை ஞானக் கண்ணாடியில் சோதித்துப் பாருங்கள். அதை மிகக் கவனமாகச் சோதித்துப் பாருங்கள். உங்களுக்குப் புரிகிறதா? அச்சா.

சகல பொக்கிஷங்களின் அதிபதிகளாக விளங்கும் எங்கும் உள்ள சகல குழந்தைகளுக்கும், ஒரு விநாடியில் சிரமமான எதையும் இலகுவானதாக சதா ஆக்குகின்ற இலகு யோகிகளுக்கும், சதா தமது எண்ணங்களையும், காலத்தையும், செயல்களையும் மேன்மையானது ஆக்குபவர்களுக்கும், சதா தமது சேமிப்புக் கணக்குகளை அதிகரிப்பவர்களுக்கும், தமது மனங்களின் அதிபதிகளாக இருப்பவர்களுக்கும், வழங்கப்படும் கட்டளைகளுக்குக் கீழ்ப்படியும் மனங்களையும், புத்திகளையும், சம்ஸ்காரங்களையும் கொண்டிருப்பவர்களுக்கும், சுய அதிபதிகளாக இருக்கும் குழந்தைகளுக்கும், பாபாவின் இதயத்திற்குத் தொலைவில் இருக்காத, இந்தத் தேசத்தையும் வெளிநாடுகளையும் சார்ந்த அனைவருக்கும், எங்கும் உள்ள குழந்தைகள் அனைவருக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

ஆசீர்வாதம்: நீங்கள் எண்ணங்களின் சூட்சுமமான பந்தனங்கள் உட்பட எந்தவிதமான பந்தனங்களில் இருந்தும் விடுபட்டிருந்து, உயர்ந்ததோர் ஸ்திதியை அனுபவம் செய்வீர்களாக. குழந்தைகளான நீங்கள் பந்தனங்களில் இருந்து விடுபட்டிருக்கும் அளவிற்கு, உங்களால் உயர்ந்ததோர் ஸ்திதியில் நிலைத்திருக்க முடியும். எனவே, சோதித்துப் பாருங்கள்: உங்களுடைய எண்ணங்கள், வார்த்தைகள் அல்லது செயல்களில், சூட்சுமமான முறையிலேனும் ஏதாவது இழைகள் பற்றிப் பிடித்துள்ளனவா? ஒரேயொரு தந்தையைத் தவிர வேறு எவரும் நினைவுசெய்யப்படக்கூடாது. நீங்கள் உங்களுடைய சரீரத்தை நினைவு செய்தால், அந்தச் சரீரத்துடன், சரீரத்தின் உறவுகள், சொத்துக்கள், உலகம் அனைத்தும் ஒன்றன்பின் ஒன்றாகத் தொடரும். ‘நான் பந்தனத்தில் இருந்து விடுபட்டிருக்கிறேன்’ என்ற ஆசீர்வாதத்தை உங்களுடைய விழிப்புணர்வில் வைத்திருந்து, மாயையின் பிடியில் இருந்து முழு உலகையும் விடுவிக்கும் சேவையைச் செய்யுங்கள்.

சுலோகம்: ஆத்ம உணர்வு ஸ்திதியுடன் சரீரத்தினதும், மனத்தினதும் குழப்பத்தை முடிவிற்குக் கொண்டுவருபவர்கள், அசைவற்றவர்களாக இருப்பார்கள். ***ஓம் சாந்தி***